

सार-समाचार

किसानों के हक का पानी थर्मल को देने का आरोप

छबड़ा (निसं)। किसान मोर्चा के तहसील प्रभारी पवन कुमार ने मुख्यमंत्री के नाम पत्र भेजकर छबड़ा थर्मल पावर प्लांट को नहर के माध्यम से पानी की आपूर्ति तत्काल बंद करने की मांग उठाई है। उन्होंने आरोप लगाया कि बरसात के मौसम में भी किसानों के हिस्से का पानी थर्मल प्लांट को दिया जा रहा है, जबकि यह किसानों के हितों के विपरीत है। पत्र में कहा गया है कि वर्तमान में पार्वती नदी में वर्षा का पर्याप्त पानी बह रहा है और थर्मल प्लांट के लिए वैकल्पिक व्यवस्था के रूप में उसी पानी का उपयोग किया जा सकता है। इसके लिए पहले से पंप हाउस की सुविधा भी उपलब्ध है। ऐसे में नहर का पानी थर्मल को देना उचित नहीं है। इससे एक ओर बढ़ते हुए वर्षा जल का सदुपयोग होगा तो दूसरी ओर बांध का पानी सुरक्षित रहेगा और भविष्य में किसानों को सिंचाई के लिए पानी की कमी का सामना नहीं करना पड़ेगा। यमी के दौरान जब किसानों ने फसलों की सिंचाई के लिए पानी की मांग की थी, तब नहर बंद कर दी गई थी। वहीं अब बरसात के समय, जब बांधों में पानी संग्रहित होने का समय है, तब किसानों के हितों की अनदेखी कर नहर का पानी थर्मल प्लांट को दिया जा रहा है। इससे क्षेत्र के किसानों में भारी नाराजगी है। उन्होंने मुख्यमंत्री से मांग की कि किसानों के हितों को सर्वोच्च प्राथमिकता देते हुए छबड़ा थर्मल को नहर से पानी की आपूर्ति तत्काल बंद कराई जाए तथा पार्वती नदी के वर्षा जल का उपयोग सुनिश्चित किया जाए, ताकि भविष्य में सिंचाई के लिए जल संकट उत्पन्न न हो।

डीआरएम ने सरकारी कामकाज में हिंदी के प्रभावी उपयोग पर जोर दिया

कोटा, (निसं)। नगर राजभाषा कार्यान्वयन समिति की दिसंबर 2025 को समाप्त अवधि की छमाही समीक्षा बैठक 30 जुलाई को समिति के अध्यक्ष एवं मंडल रेल प्रबंधक अनिल कालरा की अध्यक्षता में सफलतापूर्वक संपन्न हुई। बैठक में कोटा स्थित केंद्र सरकार के विभिन्न कार्यालयों एवं निगम उपक्रमों के लगभग 40 कार्यालय प्रतिनिधियों ने भाग लिया। बैठक का मुख्य उद्देश्य राजभाषा हिंदी के प्रयोग एवं उसके प्रसार की दिशा में हुई प्रगति की समीक्षा करना तथा आगामी कार्ययोजनाओं पर विचार-विमर्श करना रहा। बैठक के दौरान राजभाषा हिंदी के प्रयोग को और अधिक सुदृढ़ बनाने हेतु सभी सदस्य कार्यालयों को मार्गदर्शन प्रदान किया। इस अवसर पर, छमाही अवधि में राजभाषा के क्षेत्र में उत्कृष्ट कार्य करने वाले कार्यालयों को सम्मानित किया गया। केंद्रीय कार्यालय वर्ग में पीएम केंद्रीय विद्यालय क्रमांक-2, कोटा एवं निगम उपक्रम कार्यालय वर्ग में हिंदुस्तान पेट्रोलियम कॉर्पोरेशन, कोटा को राजभाषा दक्षता चलोशील्ड प्रदान की गई। इसके अतिरिक्त, नगर राजभाषा कार्यान्वयन समिति, कोटा द्वारा आयोजित विभिन्न राजभाषा प्रतियोगिताओं के विजेताओं को भी सम्मानित किया गया। बैठक में अपर मंडल रेल प्रबंधक-कोटा एवं समिति के उपाध्यक्ष योगेश कुमार मित्तल, सदस्य सचिव नराकास एवं राजभाषा अधिकारी (प्रभारी) विष्णु प्रसाद त्रिपाठी सहित कोटा शहर के विभिन्न केंद्रीय कार्यालयों के प्रमुख एवं वरिष्ठ प्रतिनिधि उपस्थित रहे।

गर्भवती महिलाओं को पोषण किट बांटे

बूंदी (निसं)। लोकसभा अध्यक्ष ओम बिरला की दूरदर्शी पहल पर चलाए जा रहे सुपोषित माँ अभियान के अंतर्गत गुरुवार को एक विशेष कार्यक्रम का आयोजन कर गर्भवती महिलाओं को निःशुल्क पोषण किट वितरित की गई। इस अभियान का मुख्य उद्देश्य गर्भवती महिलाओं और नवजात शिशुओं को कुपोषण से बचना, उनके स्वास्थ्य में सुधार लाना और समाज में पोषण के प्रति जागरूकता फैलाना है। कार्यक्रम के दौरान चिन्हित गर्भवती महिलाओं को एक-एक महीने की खुशक के हिसाब से तैयार किये गए पोषण किट सौंप गए। इस किट में दैनिक आहार में शामिल किए जाने वाले आवश्यक और पौष्टिक खाद्य पदार्थ शामिल हैं। कार्यक्रम को संबोधित करते हुए महिला मोर्चा जिला अध्यक्ष मालव ने कहा कि लोकसभा अध्यक्ष ओम बिरला की यह पहल पूरे देश के लिए एक प्रेरणादायक मॉडल बन चुकी है। अभियान का लक्ष्य यह सुनिश्चित करना है कि कोई भी गर्भवती महिला पोषण के अभाव से न झुझे। जब माँ स्वस्थ होगी, तभी जन्म लेने वाला शिशु स्वस्थ होगा और एक सशक्त राष्ट्र का निर्माण संभव हो सकेगा। इस मौके पर महिला मोर्चा जिलाध्यक्ष नूपर मालव, शहर अध्यक्ष संध्या शर्मा, पूर्व सांसद प्रति सरोज अग्रवाल, मीडिया प्रभारी ममता शर्मा, पूर्व पार्षद भंवर कंकर इत्यादि मौजूद रही।

अभाविप के कार्यकर्ताओं के साथ दुर्व्यवहार के विरोध में प्रदर्शन

कोटा, (निसं)। अखिल भारतीय विद्यार्थी परिषद कोटा महानगर के कार्यकर्ताओं ने कारगिल विजय दिवस के अवसर पर तिरंगा यात्रा की अनुमति लेने पहुँचे अखिल भारतीय विद्यार्थी परिषद जैसलमेर के कार्यकर्ताओं के साथ हुए दुर्व्यवहार के विरोध में महानगर मंत्री दीपि मेवाड़ा के नेतृत्व में जिला कलेक्टर पर प्रदर्शन किया। महानगर मंत्री दीपि मेवाड़ा ने कहा कि कारगिल विजय दिवस के अवसर पर तिरंगा यात्रा निकालने की अनुमति लेने पहुँचे अभाविप कार्यकर्ताओं के साथ जैसलमेर कोतवाली थाने में जिस प्रकार का अभद्र व्यवहार किया गया, वह अत्यंत निंदनीय एवं दुर्भाग्यपूर्ण है। उन्होंने कहा कि परिषद की मांग है कि इस घटना में शामिल दोषी के सीआई व डेड कॉन्सेबल के विरुद्ध कठोर विभागीय कार्रवाई की जाए। विभाग सयोजक निखिल सिंह ने कहा कि यह केवल अभाविप का नहीं, बल्कि राष्ट्रीयौरव, तिरंगे की गरिमा और शहीदों के सम्मान का विषय है। जैसलमेर में अभाविप के कार्यकर्ता पिछले कई दिनों से घरने पर बैठे हैं तथा अब शहीदों एवं भारतीय सेना के सम्मान में अनिश्चितकालीन भूख हड़ताल भी प्रारंभ कर चुके हैं।

साइबर अपराधी गिरफ्तार

भवानीमंडी, (निसं)। भवानीमंडी पुलिस ने बैंक खाता खरीदने वाला 1 शातिर आरोपी अरबाज अली को गिरफ्तार किया है। आरोपी अरबाज अली कमीशन का लालच देकर म्युल बैंक खाता धारकों के खाते में साइबर फोड की राशि डलवाता था। भवानीमंडी पुलिस की कार्यवाही में साइबर ठगी के प्रकरण में अब तक कुल 3 आरोपी गिरफ्तार हो चुके हैं। भवानीमंडी पुलिस की कार्यवाही में साइबर ठगी के प्रकरण में अब तक कुल 3 आरोपी गिरफ्तार हो चुके हैं। जिला पुलिस अधीक्षक अमित कुमार ने बताया कि वर्तमान में बढ़ते हुये साइबर अपराधों पर प्रभावी अंकुश लगाने एवं साइबर अपराध में संलिप्त म्युल खाता धारको के विरुद्ध प्रभावी कानूनी कार्यवाही के लिए जिले के सभी थानाधिकारियों को थाना स्तर पर टीम गठित कर कार्यवाही के लिए विशेष अभियान चला रखा है। जिसके अन्तर्गत पुलिस थाना भवानीमंडी द्वारा विशेष टीम का गठन किया गया गठित टीम द्वारा साइबर अपराध में संलिप्त म्युल बैंक खाता धारक अरबाज अली को गिरफ्तार करने में महत्वपूर्ण सफलता अर्जित की है।

तबीयत बेगिने से युवक की मौत

कोटा, (निसं)। महावीर नगर थाना इलाके में एक युवक की तबीयत बिगड़ने से मौत हो गई। जानकारी के अनुसार एक 40 वर्षीय युवक को घबराहट होने पर उपचार के लिये अस्पताल लाया गया, जहां जांच कराकर डॉक्टर को दिखाकर लौटते समय अचानक से युवक को चक्कर आने लगे, जिसे अस्पताल में दुबारा ले जाकर डॉक्टर को दिखाया तो डॉक्टर ने जांच के बाद उसे मृत घोषित कर दिया। महावीर नगर थाने के एएसआई रामहते ने बताया कि महात्मा गांधी कॉलोनी निवासी भोजराज गोचर (40) को बीमारी के चलते परिजन अस्पताल में दिखाने के लिये लाये थे दिखाकर लौटते समय भोजराज को अचानक चक्कर आ गये, जिसे अस्पताल में डॉक्टर को दिखाया तो डॉक्टर ने जांच के बाद मृत घोषित कर दिया। एएसआई ने बताया कि मृतक के शव का पोस्टमार्टम काकाकर शव परिजनों को सौंप दिया, मामला दर्ज कर मामले की जांच की जा रही है।

21 वृद्ध महिलाओं को वस्त्र वितरित

बूंदी (निसं)। जेसीआईबूंदी ऊर्जा द्वारा सामाजिक सरोकार के तहत बालचंद पाड़ा स्थाित वृद्धाश्रम में 21 वृद्ध महिलाओं को वस्त्र वितरित किए गए। इस सेवा कार्य का उद्देश्य वृद्ध महिलाओं के जीवन में सम्मान, अनापना और खुशियां लाना था। इस अवसर पर जेसी अंशुल जैन, जेसी नितिका माथुर एवं जेसी मंजू युगल ने वृद्ध महिलाओं को वस्त्र भेंट किए तथा उनका आतिथ्य प्रदान किया। कार्यक्रम के दौरान सभी ने वृद्धजनों के साथ सच्चा बिताकर उनका कुशलबख्त जाना और उन्हें सम्मानपूर्वक जीवन जीने का संदेश दिया। जेसीआई बूंदी ऊर्जा ने समाज के सभी लोगों से ऐसे सेवा कार्यों में आगे बढ़कर भाग लेने की अपील की।

राज्यपाल ने श्रीरामशान्ताय जैविक कृषि अनुसंधान केन्द्र का अवलोकन किया

कोटा, (निसं)। राज्यपाल हरिभाऊ बागड़े ने गुरुवार को कोटा के जाखोड़ा स्थित श्रीरामशान्ताय जैविक कृषि अनुसंधान एवं प्रशिक्षण केन्द्र का अवलोकन किया और केन्द्र द्वारा जैविक कृषि को बढ़ावा देने एवं कृषकों को प्रशिक्षण देने की दिशा में किए जा रहे कार्यों की जानकारी ली।

राज्यपाल बागड़े ने अनुसंधान केन्द्र के हर्बल गार्डन, वैजेंटीबल ब्लॉक, सरल कम्पोस्टिंग यूनिट, प्रोसेसिंग यूनिट, माइक्रो बायोलॉजी लैब, कीट विज्ञान प्रयोगशाला एवं गौशाला का अवलोकन किया। राज्यपाल ने गौशाला में गायों को हरा चारा भी खिलाया। बागड़े ने संस्थान परिसर में बेलपत्र का पौधा भी लगाया।

■ **आधुनिक तकनीक का उपयोग कर कम भूमि पर अधिक फसल ले सकते हैं किसान : राज्यपाल**

गोयल समूह के ताराचंद गोयल ने बूंद-बूंद पानी के उपयोग तथा जैविक खेती को बढ़ावा देने के संबंध में किसानों को श्रीरामशान्ताय केन्द्र द्वारा दिए जा रहे प्रशिक्षण के बारे में जानकारी दी। बागड़े ने श्रीरामशान्ताय जैविक कृषि अनुसंधान एवं प्रशिक्षण केन्द्र के साथ अनुसंधान से जुड़े किसानों से चर्चा के दौरान कहा कि आज के समय में कृषि भूमि कम हो रही



कोटा में राज्यपाल हरिभाऊ बागड़े ने अनुसंधान केन्द्र का अवलोकन किया।

है, ऐसे में आधुनिक कृषि पद्धतियों का उपयोग कर कम भूमि पर अच्छी फसल ली जा सकती है। उन्होंने किसानों को खेती के नए तरीके-शेडनेट, पॉलीहाउस आदि के उपयोग से सब्जियां उत्पादित करने की सलाह दी।

उन्होंने कहा कि रासायनिक खाद के उपयोग से भूमि की उर्वरा शक्ति नष्ट हो रही है। जैविक खाद का उपयोग कर भूमि

की उर्वरा शक्ति बनाए रखते हुए फसल एवं अन्न उत्पादित करें ताकि हमारे शरीर के लिए भी लाभदायक रहे। उन्होंने रासायनिक खाद के विकल्प के रूप में गोबर का उपयोग करने की सलाह दी। राज्यपाल ने कहा कि किसानों को उन्नत कृषि तकनीक एवं जैविक खेती के बारे में जानकारी देने की दिशा में श्रीरामशान्ताय जैविक कृषि अनुसंधान एवं प्रशिक्षण केन्द्र

उल्लेखनीय कार्य कर रहा है। उन्होंने गोयल ग्रामीण विकास संस्थान के श्री ताराचंद गोयल को इसके लिए साधुवाद दिया। इस अवसर पर कोटा दक्षिण विधायक श्री संदीप शर्मा, लाडपुरा विधायक कल्पना देवी, शहर जिलाध्यक्ष राकेश जैन, गोयल परिवार के सदस्य एवं जैविक कृषि अपनाने वाले किसान उपस्थित थे।

छात्रों की गूज कार्यक्रम की रैली को लेकर बैठक आयोजित


कोटा, (निसं)। राहुल गांधी के देशव्यापी छात्रों की गूज अभियान को लेकर आगामी एक अगस्त को कोटा में होने वाली छात्र-युवा रैली एवं कलेक्टर घेराव को लेकर पर्व विधायक प्रहलाद गुंजल ने कहा कि यह छात्रों की ही ताकत है कि अपने आपको सबसे ताकतवर समझने वाली सरकार व सरकार में बैठे लोग घुटनों के बल आ गए और मजबूरन शिक्षा मंत्री धर्मेंद्र प्रधान को इस्तीफा देना पड़ा। उन्होंने कहा कि राहुल गांधी का संकल्प है कि जब तक यह अराजक व्यवस्था समाप्त नहीं हो जाती इस्तीफों से काम नहीं चलेगा, गुंजल ने कहा विद्यार्थियों के साथ जिन्होंने दमन किया है, अत्याचार किया है, हमारी बहन बेटियों के साथ बर्बरता की है सरकार ने उनके खिलाफ अभी तक कोई कार्रवाई नहीं की।

बैठक को संबोधित करते हुए कोटा प्रभारी पुष्पेंद्र भारद्वाज ने कहा कि धर्मेंद्र प्रधान का इस्तीफा ही काफी नहीं, जिस तरह जंतर-मंतर पर छात्रों पर लाठीचार्ज हुआ, हमारी बहन-बेटियों के साथ पुलिस द्वारा जो बर्बरता की गई उसके बाद गुहमंडी अमित शाह को भी इस्तीफा देना पड़ेगा। उन्होंने कहा कि युवा जाग चुका है और मोदी सरकार से अपने अधिकारों के लिए सवाल पूछ रहा है देश के सिस्टम को बदलने व जिम्मेदारी तय करने की मांग

श्री रामचरितमानस ज्ञान प्रतियोगिता आयोजित

कोटा, (निसं)। श्रीराम मंदिर प्रबंधक समिति द्वारा संत गोस्वामी तुलसीदास जयंती के उपलक्ष्य में श्री रामचरितमानस ज्ञान प्रतियोगिता का भव्य आयोजन स्टेशन स्थित श्रीराम मंदिर परिसर के ससंग भवन में किया गया। प्रतियोगिता में शहर के कई स्कूली छात्र-छात्राओं ने भाग लिया, प्रतियोगिता दो वर्गों में आयोजित की गई।

श्रीराम मंदिर प्रबंधक समिति के अध्यक्ष डॉक्टर सुधीर उपाध्याय व महामंत्री परमानंद शर्मा ने बताया कि पिछले कई वर्षों से मंदिर समिति द्वारा इस प्रतियोगिता का आयोजन करवाया जा रहा है, उन्होंने बताया कि इस तरह की प्रतियोगिता करने से छोटे बच्चों में सनातन धर्म का प्रचार होता है, प्रतियोगिता की तैयारी प्रत्येक स्कूलों द्वारा अपने-अपने विद्यार्थियों को करवाई



श्रीराम मंदिर परिसर में आयोजित श्रीरामचरित मानस प्रतियोगिता में स्कूली बच्चों ने भागीदारी निभाई।

जाती है, कार्यक्रम के मुख्य अतिथि राजस्थान गैस लिमिटेड के डीजीएम

सी.पी.चौधरी और विष्णु हाड़ा फायर सेफ्टी कोचोदरी श्रीरामचरित मानस ज्ञान

लंबित पेंशन प्रकरणों के निस्तारण के निर्देश

कोटा, (निसं)। जिला स्तरीय पेंशन निस्तारण समिति की बैठक अतिरिक्त जिला कलेक्टर (शहर) विनोद कुमार मल्होत्रा की अध्यक्षता में गुरुवार को आयोजित की गई। बैठक में विभागधिकारी दिनेश शर्मा, अतिरिक्त निदेशक पेंशन विभाग, विभिन्न विभागों के जिला स्तरीय अधिकारी एवं राजस्थान पेंशनर्स समाज के प्रतिनिधि उपस्थित रहे। बैठक में जिले के 68 लंबित पेंशन प्रकरणों की विभागवार समीक्षा करते हुए उनके शीघ्र निस्तारण पर विस्तार से चर्चा की गई। एडीएम सिटी विनोद कुमार मल्होत्रा ने निर्देश दिए कि सभी लंबित प्रकरणों का अधिकतम 30 दिवस में समयपूर्व एवं गुणवत्तापूर्ण निस्तारण सुनिश्चित किया जाए, ताकि

■ **जिला स्तरीय पेंशन निस्तारण समिति की बैठक आयोजित**

सेवानिवृत्त कार्मिकों एवं उनके आश्रितों को अनावश्यक परेशानी का सामना नहीं करना पड़े। बैठक में कोषाधिकारी दिनेश शर्मा ने लंबित प्रकरणों की विभागवार जानकारी प्रस्तुत करते हुए लंबित अधिकारियों से आवश्यक समन्वय स्थापित कर त्वरित कार्रवाई करने को कहा।

उन्होंने कहा कि पेंशन प्रकरणों के समयबद्ध निस्तारण के लिए सभी विभागों का सक्रिय सहयोग आवश्यक है। एडीएम सिटी ने सभी जिला स्तरीय अधिकारियों को निर्देशित किया कि वे

अपने-अपने विभागों में सेवानिवृत्त होने वाले कर्मचारियों के पेंशन प्रकरण समय रहते पूर्ण कर प्रत्येक माह उनकी सूची कोषाधिकारी कार्यालय को उपलब्ध कराएं, जिससे सेवानिवृत्ति के तुरंत बाद पेंशन स्वीकृति की प्रक्रिया पूरी हो सके। साथ ही स्थानीय निकायों से संबंधित तीन वर्ष से अधिक समय से लंबित पेंशन प्रकरणों का विशेष अभियान चलाकर शीघ्र निस्तारण करने तथा 15 दिवस में इसकी प्रगति रिपोर्ट जिला कलेक्टर को प्रस्तुत करने के निर्देश दिए। बैठक के पश्चात राजस्थान पेंशनर्स समाज के प्रतिनिधियों के साथ राजस्थान गवर्नमेंट हेल्थ स्कीम (आरजीएचएस) से संबंधित बैठक भी आयोजित की गई। इसमें पेंशनर्स को उपचार, केशलेश चिकित्सा सुविधा एवं अन्य व्यावहारिक

समस्याओं पर चर्चा की गई।

प्राप्त सुझावों एवं समस्याओं का परीक्षण कर जिन विषयों का समाधान जिला स्तर पर संभव है, उनका शीघ्र निराकरण करने तथा शेष मामलों को आवश्यक कार्रवाई के लिए निदेशालय स्तर पर भेजने का निर्णय लिया गया। बैठक में यह भी कहा गया कि पेंशन एवं आरजीएचएस से जुड़े प्रकरणों का त्वरित एवं संवेदनशील तरीके से निराकरण किया जाए, जिससे सेवानिवृत्त कर्मचारियों को समय पर उनकी वैधानिक सुविधाएं उपलब्ध हो सकें तथा उन्हें अनावश्यक कार्यालयों के चक्कर नहीं लगाने पड़ें। जिला प्रशासन ने सभी संबंधित विभागों को समन्वय बनाकर लंबित मामलों के शीघ्र निस्तारण के निर्देश दिए।

सांसद जन सेवा अभियान का शुभारंभ

कोटा, (निसं)। लोकसभा अध्यक्ष ओम बिरला की पहल पर आयोजित सांसद जन सेवा अभियान का गुरुवार को कुन्हाडी क्षेत्र से शुभारंभ हुआ। भाजपा जिलाध्यक्ष राकेश जैन ने बताया कि लोकसभा अध्यक्ष के निर्देशानुसार सरकार के विभिन्न विभागों की सहभागिता से पात्र परिवारों के दस्तावेजों का सत्यापन, जूटि-सुधार तथा नवीन पंजीकरण कर उन्हें विभिन्न सरकारी जनकल्याणकारी योजनाओं से जोड़ने के उद्देश्य से इस अभियान की शुरुआत की गई। अभियान का शुभारंभ हनुमान जी मंदिर, बड़ के पेड़ के पास, वार्ड संख्या 44, हनुमानगढ़ी, कुन्हाडी, कोटा में आयोजित शिविर से हुआ।

उन्होंने बताया कि 30 जुलाई से प्रारंभ हुए ये शिविर प्रतिदिन प्रातः 10 बजे से दोपहर 3 बजे तक कोटा शहर के विभिन्न क्षेत्रों में आयोजित किए जाएंगे। पात्र नागरिकों से अपील की गई है कि वे अधिक से अधिक संख्या में शिविरों में पहुंचकर सरकारी योजनाओं का लाभ प्राप्त करें। शिविरों के माध्यम से आधार कार्ड बनवाने एवं संशोधन, जन आधार कार्ड बनवाने एवं संशोधन, खाद्य सुरक्षा पात्रता का सत्यापन, सामाजिक सुरक्षा योजनाओं में पंजीकरण तथा अन्य विभिन्न सरकारी जनकल्याणकारी योजनाओं से संबंधित सेवाएं एक ही स्थान पर उपलब्ध कराई जा रही हैं।

निर्माणाधीन ग्रीनफील्ड हवाई अड्डे के निर्माण कार्य की प्रगति की समीक्षा

कोटा, (निसं)। शंभुपुरा में निर्माणाधीन ग्रीनफील्ड हवाई अड्डे के निर्माण कार्य की प्रगति की समीक्षा के लिए गुरुवार को संसद भवन, नई दिल्ली में लोकसभा अध्यक्ष ओम बिरला की अध्यक्षता में उच्चस्तरीय बैठक आयोजित की गई।

बैठक में केंद्रीय नागरिक उड्डयन मंत्री किजरापु राममोहन नायडू, नागरिक उड्डयन मंत्रालय के सचिव, एयरपोर्ट ऑथॉरिटी ऑफ इंडिया के चेयरमैन एवं वरिष्ठ अधिकारियों के साथ राज्य प्रशासन के अधिकारियों ने भाग लिया। बैठक में एयरपोर्ट निर्माण की वर्तमान प्रगति, पर्यावरणीय एवं तकनीकी स्वीकृतियां तथा परियोजना के विभिन्न चरणों की विस्तृत समीक्षा की गई।

बैठक में जानकारी दी गई कि कोटा ग्रीनफील्ड एयरपोर्ट का निर्माण कार्य मई 2025 से प्रारंभ हो चुका है। परियोजना का डिजाइन डेवलपमेंट चरण लगभग 80 प्रतिशत पूर्ण हो चुका है तथा निर्माण कार्य के तहत फाउंडेशन का काम भी शुरू हो गया है। निर्माण कार्य को गति दें अधिकारियों:- लोकसभा अध्यक्ष ने अधिकारियों को निर्देश दिए कि दिसम्बर 2027 के तक कोटा के नए ग्रीनफील्ड एयरपोर्ट से नियमित हवाई सेवाएं प्रारंभ होनी चाहिए। उन्होंने



कोटा शंभुपुरा में निर्माणाधीन ग्रीनफील्ड हवाई अड्डे के निर्माण कार्य की प्रगति की समीक्षा के लिए लोकसभा अध्यक्ष ओम बिरला की अध्यक्षता में उच्चस्तरीय बैठक आयोजित हुई।

परियोजना को और गति देते हुए अक्टूबर 2027 तक निर्माण कार्य पूर्ण करने के निर्देश दिए।

लोकसभा अध्यक्ष ने कहा कि एयरपोर्ट निर्माण का प्रत्येक कार्य निर्धारित समय-सीमा में गुणवत्तापूर्ण ढंग से पूरा किया जाए। यदि निर्माण कार्य के दौरान किसी प्रकार की प्रशासनिक, तकनीकी अथवा अन्य स्वीकृतियों से संबंधित कोई बाधा आती है तो उसका

तत्काल समाधान सुनिश्चित किया जाए, ताकि परियोजना की गति प्रभावित न हो। हर तीन माह में प्रगति रिपोर्ट दें:- लोकसभा अध्यक्ष ने एयरपोर्ट ऑथॉरिटी ऑफ इंडिया के अधिकारियों को निर्देशित किया कि वे अधिकतम तीन माह में परियोजना की प्रगति रिपोर्ट उन्हें प्रस्तुत करें, ताकि निर्माण कार्य की नियमित समीक्षा कर समयबद्ध

क्रियान्वयन सुनिश्चित किया जा सके। उल्लेखनीय है कि करीबन 1507 करोड़ की लागत से शंभुपुरा में एयरपोर्ट का निर्माण किया जा रहा है। परियोजना के पूर्ण होने से कोटा-बूंदी के साथ हाड़ौती क्षेत्र को हवाई कनेक्टिविटी के रूप में एतिहासिक सीमागत मिलेगी तथा क्षेत्र के औद्योगिक, शैक्षणिक, व्यापारिक एवं पर्यटन विकास को बढ़ावा मिलेगा।

क्रमांक : 50	कोटा विकास प्राधिकरण, कोटा नाम हस्तान्तरण चाहने बाबत आम सूचना	दिनांक : 30.5.2026
कोटा विकास प्राधिकरण, कोटा की सकतपुरा कुन्हाडी आवासीय योजना के भूखण्ड/आवास संख्या 328 का आवंटन/विकय/हस्तान्तरण/रजि. प्राधिकरण के पत्र क्रमांक 1830 दिनांक 09.09.2021 को श्री रंगलाल मीणा पुत्र श्री हजारी लाल मीणा को आवंटन/नामन्तरण/रजि. किया गया था। आवंटी श्री रंगलाल मीणा द्वारा उक्त भूखण्ड/आवास का मुक्तांतरआम श्री मोहन लाल पुत्र श्री डालू राम मुर्कर को कर दिया गया। मुक्तांतरआम द्वारा जय रजिस्टर्ड विक्रय पत्र दिनांक 11.05.2022 को श्री मोहित कुमार टेलर पुत्र श्री विष्णु कुमार टेलर को विक्रय कर दिया गया है। अतः क्रेता द्वारा उक्त भूखण्ड/आवास को अपने नामहस्तान्तरण करने हेतु आवेदन प्रस्तुत किया गया है। अतः जरिये आम सूचित किया जाता है कि यदि इस नाम हस्तान्तरण की स्वीकृति देने में किसी को भी कोई ऐतराज हो तो विज्ञप्ति जारी होने के 7 दिवस के अन्दर अन्दर अपनी आपत्ति प्रस्तुत कर दें, अन्यथा मियाद गुजरने के पश्चात् उक्त भूखण्ड/आवास संख्या एफ-328 योजना सकतपुरा कुन्हाडी आवासीय का नाम हस्तान्तरण आवेदक श्री मोहित कुमार टेलर पुत्र श्री विष्णु कुमार टेलर के नाम स्वीकृति जारी कर दी जावेगी।		
उपायुक्त कोटा विकास प्राधिकरण, कोटा		

क्रमांक : 289	कोटा विकास प्राधिकरण, कोटा नाम हस्तान्तरण चाहने बाबत आम सूचना	दिनांक : 30.7.2026
प्राधिकरण कोटा की विषकर्म नगर ऑटोमोबाईल स्पेशल योजना के भूखण्ड/आवास संख्या 62 का आवंटन/हस्तान्तरण/रजि. न्यास के पत्र दिनांक 11.12.2000 को मै. नीरज ऑटोमोबाईल प्रो. श्री मुरारी लाल गुप्ता को किया गया था। आवंटी द्वारा उक्त भूखण्ड/आवास का जय मुक्तांतरआम श्रीमती मीना विजय पत्नी श्री नरेंद्र कुमार विजय द्वारा रजि. विक्रय पत्र दिनांक 29.08.2017 को श्री नरेंद्र कुमार विजय पुत्र श्री श्याम स्वरूप विजय को विक्रय कर दिया गया है। अतः क्रेता द्वारा उक्त भूखण्ड अपने नामहस्तान्तरण करने हेतु आवेदन प्रस्तुत किया गया है। अतः जरिये आम सूचित किया जाता है कि यदि इस नाम हस्तान्तरण की स्वीकृति देने में किसी को भी कोई ऐतराज हो तो विज्ञप्ति जारी होने के 7 दिवस के अन्दर अन्दर अपनी आपत्ति प्रस्तुत कर दें, अन्यथा मियाद गुजरने के पश्चात् उक्त भूखण्ड/आवास संख्या 62 योजना विषकर्म नगर ऑटोमोबाईल स्पेशल का नाम हस्तान्तरण श्री नरेंद्र कुमार विजय पुत्र श्री श्याम स्वरूप विजय के नाम स्वीकृति जारी कर दी जावेगी।		
उपायुक्त कोटा विकास प्राधिकरण, कोटा		

क्रमांक : एफ-15/कु.भू.क./2026/894	कार्यालय कोटा विकास प्राधिकरण, कोटा विज्ञप्ति	दिनांक : 21.7.2026
सर्व सामान्य को जय विज्ञप्ति जारी किया जाता है कि ग्राम कुन्हाडी खसरा नं. 375/450 में स्थित कृषि भूमि योजना कृष्णा विहार भूखण्ड संख्या 10 आवेदक/आवेदिका श्री विजय कुमार जैन पुत्र श्री सुगम चंद जैन निवासी सोनी नगर, गुलाबनगरी रामपुरा, कोटा सिटी कोटा द्वारा ऑनलाईन नाम हस्तान्तरण हेतु प्राधिकरण कार्यालय में आवेदन प्रस्तुत किया गया है। उक्त भूखण्ड का पत्रा 2999 दिनांक 29.01.2013 को सुलोचना जैन पति श्री विजय कुमार जैन के पक्ष में जारी किया गया था। आवेदक द्वारा प्रस्तुत दस्तावेज व मूल्य प्रमाण पत्र अनुसार पड़घारी सुलोचना जैन की मूल्य प्रमाण पत्र अनुसार दिनांक 07.01.2026 को हो चुकी है। मृतक के विधिक वारिसान पति विजय कुमार जैन, पुत्र नवदीप जैन, पुत्री रवेखा जैन है। वारिसान नवदीप जैन, रवेखा जैन द्वारा जय रजि. रिलीज डीड दिनांक 29.04.2026 को आवेदक के पक्ष में किया गया। अतः श्री विजय कुमार जैन पुत्र श्री सुगम चंद जैन के पक्ष में नाम हस्तान्तरण जारी किये जाने में यदि किसी व्यक्ति को कोई आपत्ति हो तो अन्वर 7 योग कार्यालय में उपस्थित होकर अपना लिखित में अधोहस्ताक्षरकर्ता को प्रस्तुत करें। मियाद गुजर जाने के बाद आपत्ति मान्य नहीं होगी।		
उपायुक्त कोटा विकास प्राधिकरण, कोटा		